

اسلام پاک ہند میں!

(ماخوذ از ماہنامہ 'میشاق' بابت جنوری ۱۹۷۶ء)

- — وروڈ اول: سندھ میں
- — وروڈ ثانی: شمال مغرب سے
- — ہندوستان میں مسلمانوں کے عروج لیکن اسلام کے زوال کی انتہا: اکبر اعظم علیہ ماعلیہ
- — الف ثانی کا تجدیدی کارنامہ:
- — شیخ احمد سرہندیؒ
- — شیخ عبدالحق محدث دہلویؒ
- — امام الہند شاہ ولی اللہ دہلویؒ

برصغیر پاک و ہند میں خورشید اسلام اولاً عین غرب یعنی مکران اور بلوچستان کے
 ساحل پر طلوع ہوا جب نبی اکرم صلی اللہ علیہ وسلم کے انتقال پر اسی برصغیر میں چلے گئے اور دور خلافت راشدہ کو ختم ہوئے بھی نصف
 صدی کے لگ بھگ عرصہ گزر چکا تھا اور اسلام کے صدرِ اول کا جوش و خروش کم ہوتے
 ہوتے تقریباً معدوم کے حکم میں داخل ہو چکا تھا۔ چنانچہ سرزمین ہند پر باب الاسلام،
 سندھ کے راستے اسلام کا یہ در و درِ اول بھی کسی مثبت تبلیغی جذبے یا احساسِ فرضِ کام میں
 منت نہ تھا بلکہ ایک وقتی اور فوری استعمال کا نتیجہ تھا۔ یہی وجہ ہے کہ اس وقت اسلام
 کی کرنیں موجودہ پاکستان کے بھی صرف نصف جنوبی کو منور کر کے رہ گئیں اور اس مَدینِ بھی
 جذر کے آثار اور اہی شروع ہو گئے اور برصغیر پاک و ہند میں اسلام کی یہ آمدِ اولینِ ثلث
 محدود بھی رہی اور حد درجہ عارضی بھی۔

گویا سرزمین ہند دورِ نبوی اور عہدِ خلافتِ علیٰ منہاج النبوۃ کی برکات سے تو مطلقاً
 محروم ہی رہی جس میں ایمان اور یقین کا کیف و سرور اور جہاد و قتال کا جوش و خروش
 باہم شیر و شکر تھے اور جہاد کی اصل غرض و غایت فریضہ شہادت علی الناس کی ادائیگی
 کا جذبہ تھا یا حصولِ مرتبہ شہادت کا ذوق و شوق نہ کہ ملک گیری و کشور کشائی کی ہوس

۱۔ انصورت کا سن ۶۳۲ء ہے اور سندھ پر محمد بن قاسم کا حملہ ۱۲۰ھ میں ہوا۔ اگلے بقول علامہ نقال سے

شہادت ہے مقصود و مطلوب مومن نہ مال غنیمت نہ کشور کشائی!

یا مالِ غنیمت و اسبابِ عیش کی حرص۔ مزید محرومی یہ رہی کہ اسے اس خالص عربی الاصل اسلام کے اثرات سے متمتع ہونے کا موقع بھی بہت ہی کم ملا جس میں دین و دنیا کی وحدت و یکانگت ابھی اس حد تک باقی تھی کہ رات کے راہب ہی دن کے شہسوار ہوتے تھے اور ایک ہی انسان کے ایک ہاتھ میں قرآن ہوتا تھا اور دوسرے میں تلوار!

بعد ازاں جنوبی ہند کے مغربی ساحل پر تو اسلام کے انوار و برکات کا ترشح عرب تاجروں کی آمد و رفت کے طفیل تقریباً مسلسل ہوتا رہا اگرچہ اس کی نوعیت ایک ہلکی سی بھوار یا دھیمی سی آنچ کی تھی جس کے اثرات زیادہ محسوس و مشہور نہیں ہوتے۔ لیکن شمال مغربی سرحد پر واقع پہاڑی دروں سے اسلام کا سیلاب کم و بیش تین صدیوں بعد غزنی، بلخ اور غرگہ گنگ جگ دو سو برس تک اس کی نوعیت واقعۃً پہاڑی ندی نالوں کے سیلاب ہی کی سی رہی کہ زور و شور اور غیظ و غضب کے ساتھ آیا اور آٹا ناٹا گزرنے لگا۔ اور اگرچہ اس بار مہبودہ پاکستان کے نصف شمالی کی قسمت جانی کہ وہ ۱۰۰۰۰۰ کے آس پاس ہی باقاعدہ اسلامی قلمرو میں شامل ہو گیا تاہم واقعہ یہی ہے کہ محمود غزنوی اور محمد غوری کے حملوں کی اس حیثیت پہاڑی نالوں کے سیلاب سے زیادہ نہ تھی جو ادھر آتا ہے ادھر گزر جاتا ہے!

تختِ دہلی پر مسلمانوں کو باقاعدہ ٹمکن ۱۲۰۶ء کے لگ بھگ حاصل ہوا، اور ہندوستان میں مسلمانوں کا دور حکومت عروج و زوال اور مد و جذر کے مختلف مدارج و مراحل سے گزرتا ہوا ۱۸۵۷ء کے غدر پر ختم ہو گیا۔ ان ساڑھے چھ سو سالوں کے نصف اول کے دوران، یعنی ۱۲۰۶ء سے ۱۵۲۶ء تک پہلے کچھ ترکی الشل غلام بادشاہ تختِ دہلی کو زمین بخشتے رہے اور بعد ازاں کچھ افغان خاندان (خلجی، لودھی وغیرہ -)

۱۔ رسم، سپہ سالار افواج ایران کو اس کے محبوں نے مسلمان افواج کے جو حالات بتائے تھے ان میں یہ الفاظ بھی ملتے ہیں کہ ”هُمُ دُھَبَانٌ بِالنَّيْلِ وَ قَوْمَانٌ بِاللِّهَادِ“ یعنی ”وہ رات کے راہب ہیں اور دن کے شہسوار!“

۲۔ اگلے صفحہ پر دیکھئے

حکمران رہے، اور نصف ثانی یعنی ۱۵۲۶ء سے ۱۸۵۷ء تک منگولوں کا دور ہے جس کے کل سوائیس سو سالوں میں سے پہلے پونے دو سو برس اس کی اصل عظمت و سطوت کا زمانہ ہے اور بعد کے ڈیڑھ سو برس اصلاً ایک عظیم عمارت کے کھنڈروں میں تبدیل ہونے اور بالآخر زمین بوس ہو جانے کا عرصہ! (ع) ”کھنڈر بتا ہے ہیں عمارت عظیم تھی“!

گویا ہندوستان میں اسلام آیا ہی اس وقت جب وہ اپنی نشاۃِ اولیٰ کے بعد زوالِ اول سے پوری شدت کے ساتھ دوچار ہو چکا تھا۔ اور اس کی وحدتِ فکری بھی پارہ پارہ ہو چکی تھی اور وحدتِ ملی بھی۔ چنانچہ ایک طرف عالمِ اسلام کے قلب میں عرب قوت کا تقریباً خاتمہ ہو چکا تھا اور خلافتِ بی عباس کا دیا چراغ سحری کے مانند ٹھسا پڑ گیا تھا اور دوسری طرف مملکتِ طرابلس الملوکی کا شکار تھی گویا بنی اسمعیل کے حق میں عیدِ خداوندی ”ان تاتوا البیت بدل قتلہ“ پوری طرح ظاہر ہو چکی تھی۔ اور دوسری طرف خلافتِ اسلامی کی وہ توحیدی شان ایک داستانِ پارسیہ بن چکی تھی جس میں دین و دنیا کے مابین کوئی دوئی نمی نہ مذہب و ریاست میں کوئی جدائی اور خدا کے جلال و جمال کے

۱۷ تاریخ اسلام کا یہ دور عجیب ہے کہ از شرق تا غرب غلاموں ہی کی حکومتیں قائم تھیں۔ چنانچہ ہند میں خاندانِ غلامان حکمران تھا تو مصر میں ملوک سریر آئے مملکت تھے۔ اس سے اندازہ کیا جاسکتا ہے کہ اسلام نے غلاموں کو کہاں سے اٹھا کر کہاں تک پہنچایا!

۱۸ یعنی ۱۷۰۷ء میں اورنگ زیب عالمگیر علیہ الرحمۃ کی وفات تک!

۱۹ چنانچہ ہندوستان میں مسلمانوں کی باقاعدہ حکومت کے آغاز کے نصف ہی صدی کے اندر اندر یہ چراغ بالکل بجھ گیا اور ۱۷۵۸ء میں تاتاریوں کے ہاتھوں بغداد میں دہ قتل عام ہوا کہ الامان و الحفیظ۔۔۔ اور آخری عباسی خلیفہ مستعصم باللہ اس طرح سرعام ذبح کر دیا گیا جیسے کسی بھیریا کو مری کو جلال کر دیا جائے۔ پس پرچون کے آشوبہائے شیخ سعدی نے:۔

آسمانِ راجی بود گر نہوں بہادرِ بزمیں بزدلِ ملکِ مستعصم امیرِ یومنین!
اے محمدؐ گر قیامت سر بردوں آدنی خاک سر بردوں آد قیامت در میانِ نقیب
شوکتِ سبزو سلیم تیرے جلال کی نمود فقرِ حنیف و بایزید تیرا جمال بے نقاب

منہ پر جداتے نہ سلطانی و درویشی کے مصداق مختلف! — اور اس کی جگہ
قبادت و سیادت اور رہنمائی و پیشوائی کے ضمن میں 'ملوک'، اُخبار اور رہبان پر مشتمل وہ
قدیم تثلیث پوری طرح رائج و نافذ ہو چکی تھی جو ایک اسلام کے سوا دُنیا کی تہذیبوں اور
تہذیبوں کا جزو لاینفک نہ رہی ہے اور جس سے پیشگی خبردار کیا تھا عہدِ تابعین جی میں حضرت
عبداللہ ابن المبارکؓ نے اپنے اس حد درجہ فصیح و بلیغ شعر میں سے

وَمَا أَفْسَدَ الدِّينَ إِلَّا الْمُلُوكُ
وَأَحْبَبُّ سَوْعٍ وَأَرْهَبُ دَنِيهَا

اور اگرچہ اسلام کے اعجاز نے اس دورِ زوال و انحطاط میں بھی بہت سی عظیم اور
استثنائی (EXCEPTIONAL) شخصیتیں پیدا کیں جیسے صلح الدین ایوبیؓ
اور امیر المومنینؓ و امیر بادشاہؓ اور امام ابن تیمیہؒ ایسی جامع سیف و
قلم شخصیت، تاہم واقعہ یہ ہے کہ اس دور تک ایک جانب مسلمان حکمران و سلاطین
اکثر و بیشتر "آیۃِ اِنِّ الْمُلُوكَ" کے مصداقِ کامل بن چکے تھے اور دوسری

سے گویا اسلامِ اقبال کا یہ شعر کہ

لے گئے تثلیث کے فرزند میراثِ خلیلؑ نشست بنیاد دھتسا بن گئی خاکِ حجاز

نابھری طور پر بھی مطابق واقعہ ہے اور معنوی طور پر بھی۔ خصوصاً تاریخ اسلام کے اس دور میں جس کا ذکر
میان ہو رہا ہے ایک طرف تثلیث کے فرزندوں نے جیسی جنگوں سے عالم اسلام کا عرسِ حیات تنگ کر رکھا
تھا اور دوسری طرف یہ معنوی تثلیث اسلام کی وحدانیت کی مہر میں کھوکھلی کر دی گئی تھی!

سے حضرت عبداللہ ابن المبارکؓ کے اس شعر کی اتنی ہی فصیح و بلیغ ترجمانی کی ہے، علامہ اقبالؒ
نے اپنے اس شعر میں : —

باقی نہ رہی تیری وہ آئینہ ضمیری اے کشتہٴ لٹائی و سلطانی و پیری!

سے علامہ اقبالؒ مرموم نے "اِنَّ ظَرَآنِی" "اِنَّ الْمُلُوكَ اِذَا دَخَلُوا قَرْیَةً اَفْسَدُوهَا
وَجَعَلُوا اَعْرَآةَ اَهْلِهَا اِذْلَآةً" (سورۃ النمل : ۳۴) کے حوالے سے کس قدر
عمدہ اشعار کہے ہیں : اشعار اگلے صفحہ پر دیکھئے

جانب علماء و صوفیاء کی عظیم اکثریت بھی آیات قرآنی: "لَا يَأْتِيهِمْ مِنَ الْأَمْوَالِ أَلٌّ يَتَّبِعُونَ" اور "أَنْ كَثُرَتْ أَهْلُ الْأَحْبَابِ وَالْشُّرَكَاءُ لِيَكُونَ أَمْوَالُ النَّاسِ بِالْأَسْبَاطِ" (توبہ: ۳۴) کی منظرِ اتم بن چکی محقق - قَوَّاحَسَرَتَا وَيَا أَسْفَا

ہندوستان میں اسلام وارد تو ایسی منقسم حالت میں ہوا تھا کہ اصحابِ سیف و سنان جدا تھے اور صاحبانِ قرطاس و قلم جدا، اور زبیبِ منبر و محراب اور سختی و درینتِ میدانِ جنگ و قتال اور چنانچہ ابتداء میں ایک جانب محمود غزنوی اور نعمتِ غوری کی سرفروشانہ نرگھازیاں تھیں اور دوسری جانب شیخ اسماعیل بخاری اور شیخ ابوبکر ریحانی رحمہما اللہ کی تبلیغ و تلقین اور تعلیم و تربیت کی انتھک کوششیں اور بعد میں ایک طرف قطب الدین ایک اور بختیار خلجی کی تلواریں مملکت کی نویسیع اور استحکام کا فریضہ سرانجام دے رہے تھے تو دوسری طرف خواجگانِ سلسلہ چشت رحمہم اللہ نفوس کے ترکیبے قلوب کے تصفیے اور سیرت و کردار کی تعمیر میں مصروف تھے تاہم غنیمت ہے کہ آغاز میں ان دونوں حلقوں کے مابین گہرا ربط و تعلق موجود تھا جس کا عظیم ترین نشان (SYMBOL) ہے سلطانِ اقتدار کی جامع القناتِ شخصیت کہ ایک طرف ایک عظیم مملکت کا حکمران بھی تھا اور دوسری طرف خواجہ قطب الدین بختیار کاکی کا حلقہ بگوش اور حد درجہ عابد و زاہد انسان بھی۔ یہاں تک کہ حضرت خواجہ کے انتقال پر جب

استعارہ متعلقہ حاشیہ صفحہ سابقہ

آیتاؤں تجھ کو رمزِ آئیہِ اِنَّ اللّٰوِک	سلطنتِ اقوامِ غالب کی ہر اک بادگاہی
نویسجِ بیدار ہوتا ہے ذرا محکومِ گر	پھر سلا دیتی ہے اُس کو حکمران کی ساری
جہ کو نمود کی تاثیر سے چشمِ ایاز	دیکھتی ہے حلقہ گردن میں سازِ دلبری
سردی زیاں فقط اُس ذاتِ بے ہمتا کو بھر	حکمران ہے اک وہی باقی تباہِ آذرین!

لوگ نمازِ جنازہ کے لیے جمع ہوئے اور وہاں خواجہ مرحوم کی اس وصیت کا اعلان کیا گیا کہ میری نمازِ جنازہ صرف وہ شخص پڑھائے جس نے عمر بھر کبھی زنا نہ کیا ہو اور جس کی نہ کبھی تکبیر ادا ہوئی ہو نہ عصر کی سنتیں چھوٹی ہوں، نتیجہً مجھے پرستہ ساٹھاری ہو گیا اور تمام لوگ حیران و پریشان ہو کر رہ گئے کہ ایسا شخص کون ہو سکتا ہے جس میں یہ ساری شرطیں پوری موجود ہوں تو قدرے تاثر و انتظار کے بعد جو شخص اگلی صف سے امامت کے لیے نکلا وہ خود بادشاہ وقت سلطان اتمش تھا۔

لیکن جلد ہی یہ رابطہ کمزور پڑ گیا اور رجالِ سلطنت اور رجالِ دین کے مابین بڑا بڑا جھگڑا ہو گیا اور ان کے شب و روز ایک دوسرے سے مختلف ہی نہیں بالکل متضاد ہو گئے اور جیسے جیسے وقت گزرا یہ حیج عریق سے عمیق تر اور وسیع سے وسیع تر ہوتی چلی گئی۔

مزید برآں، ہندوستان میں اسلام علاقہ ناوڑا لٹہر سے آیا تھا جہاں خود مذہبی حلقوں میں مدرسہ و خانقاہ کی تقسیم راسخ ہو چکی تھی اور ان کے مابین مسابقت ہی نہیں منافرت کا آغاز ہو چکا تھا اور جہاں مدارس میں حنفی فقہ، اشعری و ماتریدی عقائد، یونانی فلسفہ و منطق اور ان سب کے معجون مرکب علمِ کلام کا دور دورہ تھا، اور خانقاہوں میں وحدت الوجود کا سکھہ رواں تھا۔ لہذا اسلامی ہند میں مذہب کی عمارت انہی دوستو نونوں پر استوار ہوئی یعنی ایک شدید تنقیص اور دوسرے وجودی تصوف۔

قرآن حکیم یہاں ابتداء ہی سے صرف ایک کتابِ مقدس کی حیثیت سے متعارف ہوا اور علمِ حدیث سے یہ سر زمین دیر تک نابلد محض رہی اور چونکہ عربی یہاں صرف اعلیٰ علمی حلقوں تک محدود رہی اور عام بول چال، تصنیف و تالیف شعر و ادب اور سرکار و بار سب پر فارسی کا قبضہ رہا لہذا قرآن و حدیث سے یہ بُعد اور دوری نہ صرف یہ کہ قائم رہی بلکہ مرورِ ایام کے ساتھ مزید بڑھتی چلی گئی۔

اس غلو فی الخفیت اور بعد عن حدیث الرسول کے ضمن میں ایک نہایت دلچسپ لیکن سائنسی حد درجہ عبرت انگیز واقعہ نقل ہوا ہے کہ جب سلطان کے دربار میں ایک خاص مسئلے پر شیخ الوقت خواجہ نظام الدین اولیاء اور شیخ الاسلام قاضی جلال الدین کے مابین مناظرہ ہوا اور اپنے موقف کے حق میں بطور دلیل پیش کرنا چاہا خواجہ نظام الدین نے ایک حدیث رسول کو تو بلا کسی جھجک اور تامل کے بھرے دربار میں ڈنکے کی چوٹ کہا شیخ الاسلام نے کہ :

تو مقلد ابو حنیفہ بستی، اثر اباحیث
تم مقلد ابو حنیفہ ہو یعنی حنفی ہو
رسول چہ کار؟ قول ابی حنیفہ
تمہیں حدیث رسول سے کیا
سارہ

© rasailojaraid.co

جس پر حضرت خواجہ نے یہ کہتے ہوئے مناظرہ ختم کر دیا اور دربار سے اٹھ

گئے کہ :

”سبحان اللہ ! کہ باوجود قول مصطفوی
سبحان اللہ ! نبی اکرم کے فرمان جوتے
ارمن قول ابی حنیفہ می خواہند“
ہوئے مجھ سے امام ابو حنیفہ کے قول
کا مطالبہ کیا جا رہا ہے !
(سیر العارفین)

اوپر عرض کیا جا چکا ہے کہ اسلامی ہند میں آغاز ہی سے دو حکومتیں قائم ہو گئیں
ایک ظاہری حکومت جس کا اقتدار یا زمین پر قائم تھا یا انسانوں کے جسموں پر، اور
دوسری باطنی حکومت جس کا سکہ قلوب کی دنیا میں رواں تھا۔ پہلی حکومت اصلاً
ملوک و سلاطین اور اُمراء و عمائد سلطنت کی تھی اور ان کے ساتھ بطور متمم یا ضمیمہ
منسلک تھے ائمہ و خطباء، مدرّسین و معلمین اور مفتی و قاضی حضرات، اور اس
دنیا میں جیسے کہ عرض کیا گیا فقہ ہی کو گویا کل دین کی حیثیت حاصل تھی ! جس کا انہی
نتیجہ یہ نکلا کہ متشدد و اناطہ پرستی اور قانونی مویشکانی کا دور دورہ ہو گیا اور رفتہ
رفتہ دین و مذہب نے بالکل خستہ قانونیت کی شکل اختیار کر لی

دوسری طرف، تقصوف کے خانوادوں میں سے ارض ہند پر سب سے پہلے
چشتی سلسلے نے قدم جمائے اور کم و بیش دو صدیوں تک خواجگانِ چشت ہی کا طوطی
بوتا رہا۔ جیسے ہی اس سلسلے میں قدرے ضعف کے آثار پیدا ہوئے وسطی اور جنوبی
ہند میں سروردیہ اور شطاریہ سلسلوں کو فروغ حاصل ہوا اور شمال مغرب میں
خصوصاً موجودہ پاکستان کے وسطی علاقوں میں قادریہ سلسلے نے عروج پایا ان تمام
سلاسل میں وحدت الوجود کو گویا اصول موضوعہ کی حیثیت حاصل تھی اور اس کے زیر اثر
کیفیت و سرور، جذب و مستی اور وجد و رقص کا ذوق و شوق بڑھ رہا تھا اور فنا فی اللہ
کو شغل و سلوک کے منتہائے مقصد کی حیثیت حاصل ہو رہی تھی جس کے باعث توئی مہم

سے متعلقہ اور جزیرہ حملہ تو دور رہا جذبہ عمل بھی سرد پڑتا جا رہا تھا!

مزید برآں — باطنی احوال و کوائف پر توجہ کے ارتکاز کے باعث ظاہر کی
اہمیت کم ہوتی جا رہی تھی، طریقت کے عروج کے ساتھ ساتھ شریعت کا استحقاق
ہونے لگا تھا، عشق و محبت کی سرمستی میں پابندی شریعت اور اتباع سنت پر پھبتیاں
کسی جانے لگی تھیں اور ستم بالائے ستم یہ کہ ہمہ اوستی نظریات کے باعث وسیع المشربہ تھی
جا رہی تھی کہ رام اور رجن ایک نظر آنے لگے تھے، مسجد و مندر اور دیر و کلیسا میں کوئی فرق
نہ رہا تھا، اور سچ ”بامسلمان اللہ اللہ باریہن رام رام“ پر عمل عام ہو گیا تھا نتیجہ
ملت اسلامی کا جد اگانہ تشخص ہی شدید خطرات سے دوچار ہو گیا تھا۔

علمائے ظاہر یا ”حاملانِ دین اور حامیانِ شرع متین“ کی جانب سے اس
طرزِ عمل کی مخالفت ایک فطری امر تھا لیکن اس کا نتیجہ یہ نکلا کہ مدرسہ و خانقاہ
کی باہمی چشمک رفتہ رفتہ بغض اور عداوت میں تبدیل ہوتی چلی گئی۔ چنانچہ اسلامی ہند
کی پوری تاریخ رجالِ سلطنت اور رجالِ دین کی باہمی کشمکش اور علماء اور صوفیاء کی
باہمی آویزش کی مسلسل داستان ہے جس میں ایک ”بعد راج“ (FOURTH
DIMENSION) کا اضافہ ہو گیا اوائلِ عہدِ مغلیہ میں ایران سے شیعیت کی در آمد،
جس نے گویا جلتی پرتیل کا کام کیا اور جس کے زیر اثر مشرکانہ عقائد و خیالات اور بدعات

درسومات کا ایک سیلاب ارض بند پر آگیا !

مسلم انڈیا کا کسٹمر دور بلاشبہ اُس کا صدر اول ہی تھا یعنی وہ خاندانِ غلامان جس میں ملوک، اہبار، رہبان کی تثلیث اگرچہ اصولاً تو موجود تھی تاہم بھی اس میں نہ تنزل و انحطاط کے آثار نمایاں ہوئے تھے نہ باہمی بغض و عناد کے ملکہ جیسا کہ اوپر عرض کیا جا چکا ہے نہ صرف یہ کہ باہمی توافق و تعاون موجود تھا بلکہ بعض مثالیں انتہائی حسین امتزاج کی بھی نظر آتی ہیں۔ لیکن جیسے جیسے زمانہ گذرنا وال اور پستی کے جانب قدم بڑھتے گئے اور نہ صرف یہ کہ متذکرہ بالا تثلیث کا گھناؤنا پن بڑھنا چلا گیا بلکہ اس کی جڑیں بھی مسلم سوسائٹی میں مزید گہری اترتی چلی گئیں ! ————— تا آنکہ مغل اعظم شہنشاہ اکبر کے زمانے میں یہ صورت حال اپنے نقطہ عروج (CLIMAX) کو پہنچ گئی اور حالات کی تسم ظہری ملاحظہ ہو کہ عین اس وقت جبکہ ہندوستان کی سرزمین پر مسلمانوں کا خورشیدِ حکومت نصفُ النہار پر چمک رہا تھا اسلام پر انتہائی غربت اور شدید بے کسی و کس مہر سی کی حالت طاری ہو گئی ! یہاں تک کہ نام نہاد 'دین النبی' نے دینِ محمدی علی صاحبہ الصلوٰۃ والسلام کی کامل بیچ کئی کرنے یا کم از کم اُسے سرزمینِ ہند سے ملک بدر کر دینے کا بیڑا اٹھالیا یہ دوسری بات ہے کہ فطرت کے اس اٹل قانون کے مطابق کہ جذرب اپنی انتہا کو پہنچ جاتا ہے تو اسی کی کوکھ سے مد کے آثار جنم لیتے ہیں، ہندوستان میں اسلام کے زوال کی انتہا کا یہ دور نہیں پاک و ہند میں اسلام کی نشاۃ ثانیہ کی تمہید بن گیا ! بقول علامہ اقبال سے

خونِ اسرائیل آجاتا ہے آخر جوش میں توڑ دیتا ہے کوئی موسیٰ طلسمِ سامری

سولہویں صدی عیسوی کے وسط کے لگ بھگ جب مغل اعظم علیہ ما علیہ کے آفتابِ اقتدار نے ابتدائی مواقع و مشکلات کی بدلیوں سے نکل کر پوری آب و تاب کے ساتھ جینا شروع ہی کیا تھا اور ہندوستان میں اسلام کے انتہائی زوال و انحطاط کے دورِ سیاہ کا آغاز ہونے ہی والا تھا۔ اللہ تعالیٰ کی امداد سے ہندوستان کے سرزمینِ ہند میں دو

اُسے اکبر کی حکومت کو اس کا نام ۱۵۵۵ء میں پائی بت کی دوسری جنگ میں انتہا پہنچے بعد ہی حاصل ہوا تھا

خورشید بابت بھی طلوع ہوئے : ایک مجدد الف ثانی شیخ احمد سرہندیؒ (جن کی ولادت ۱۵۶۴ء میں ہوئی) اور دوسرے : حضرت شیخ عبدالحق محدث دہلویؒ (جن کا سن ولادت ۱۵۵۱ء ہے!) جن کی مُصلحانہ و مجددانہ مساعی نے حالات کے دھارے کا رخ اس حد تک موڑ کر دکھ دیا کہ تقریباً چار سو سال کے بعد اسلامی ہند کو غازی اور نگ زیب عالمگیرؒ کی ذات میں گویا غازی صلاح الدین ایوبیؒ اور سلطان ناصر الدین محمودؒ کے محاسن کا جامع حکمران نصیب ہوا اور اس طرح مسلم انڈیا کے اول و آخر کے مابین ایک مشابہت اور مماثلت پیدا ہو گئی!

ان میں سے مقدم الذکر یعنی شیخ مجدد کی مساعی میں پُر جوش مجددانہ رنگ نمایاں تھا اور مولانا محمد تقیؒ شیخ محدث کی کوششوں پر خاموش مُصلحانہ انداز غالب تھا۔ چنانچہ حالات کے رخ کی فوری تبدیلی میں اصل دخل یقیناً حضرت مجدد کی مساعی کو حاصل ہے جبکہ سرزمین ہند میں علم حدیث نبویؐ کا پودا لگانے کی جو خدمت حضرت محدث نے سرانجام دی اس کے اثرات بہت دیر پا اور دُور رس ثابت ہوئے۔

حضرت مجددؒ کی تجدیدی مساعی کا اصل رخ تصحیح عقائد، ردِ بدعات، الزامِ شرعیّت اور اتباعِ سنت کی جانب تھا۔ اور اس ضمن میں انہوں نے رائج الوقت علمی و فطری اور اخلاقی و عملی ہر نوع کی گمراہیوں اور ضلالتوں پر پھر پور تنقید کی، چنانچہ تردیدِ شیعیت پر بھی نہ صرف یہ کہ ان کے مکتاتب میں بہت زور ہے بلکہ ”ردِ وائض“ کے عنوان سے ایک مستقل رسالہ بھی انہوں نے تحریر فرمایا۔ اور اگرچہ ان کی ان اساسی کوششوں سے بھی ”طریقیت“ اور ”شرعیّت“ کے بعد کو کم کرنے اور اس بڑھتی ہوئی خلیج کے پلٹنے میں بہت مدد ملی تاہم اس میدان میں اُن کا اصل کارنامہ فلسفہ وحدت الوجود کے قلعے میں نظریہ وحدتِ الشہود کی تدوین و ترویج ہے جس نے ان تمام مفسد کا ستِ باب کر دیا جو تصوف کی راہ سے حملہ آور ہو رہے تھے، نتیجہً باطن کے سامنے سامنے طلبِ ہر کی اہمیت بھی دوبارہ مسلم ہوئی، عشق و محبت کے سامنے ساتھ، طاعت و اتباع کا جذبہ بھی از سر نو بیدار ہوا، فنا فی اللہ کے بجائے بقا باللہ کو مقصود و مطلوب کا درجہ

حاصل ہوا اور جذب و سکر اور مستی و بے خودی کے بجائے جذبہ عمل اور جوشِ جہاد نمایاں ہوئے۔۔۔۔۔ اور ان سب کا حاصل یہ کہ ہند میں ملتِ اسلامی کا جب لگانہ شخص از سر نو مستحکم ہو گیا۔ اور یہ خطرہ ٹل گیا کہ کہیں سرزمینِ ہند میں جسے مذہبوں اور فلسفوں کے بہت بڑے عجائب گھر کی حیثیت حاصل ہے دینِ محمدی بھی صرف ماضی کی ایک یادگار بن کر رہ جائے بقولِ علامہ اقبال مرحوم :-

حاضر ہوا میں شیخِ مجددؒ کی مسجد وہ خاک کہ ہے زیرِ فلک مطلعِ انوار

گردن نہ جھکی جس کی جہانگیر کے آگے جس کے نفسِ گرم سے ہے گرمیِ اترار

وہ ہند میں سرمایہٴ ملت کا نگہباں،

اللہ نے بروقت کیا جس کو خبردار!

سلسلہٴ نقشبندیہ، جس کا پودا سرزمینِ ہند میں حضرت مجددؒ کے مرشد خواجہ باقی باللہ کے ہاتھ سے لگا، اصلاً بھی جملہ سلاسلِ طریقت میں سے اقرب الی الشریعت ہے، اور حضرت مجددؒ کے ہاتھوں جو عظیم الشان کارنامہ سرانجام پایا اس کی بنیاد بھی خواجہ باقی باللہ کے ہاتھوں پڑ چکی تھی تاہم واقعہ یہ ہے کہ اس میں جوشانِ حضرت مجددؒ نے پیدا کی وہ انہی کا حصہ ہے اور یوں تو بعد میں سلسلہٴ نقشبندیہ باقیہ بھی ہندوستان میں جاری رہا اور اس سے بہت سا خیر پھیلایا لیکن ہند میں سرمایہٴ ملت کی نگہبانی کا فریضہ جس شان کے ساتھ حضرت مجددؒ کے احفاد و خلفائے ادا کیا اس میں کوئی دوسرا ان کے ساتھ شریکِ نظر نہیں آتا۔ یہاں تک کہ یہی وہ واحد سلسلہ ہے جس کے مسلکین نے ذکر و شغل اور مجاہدہ و ریاضت کے علاوہ کلمہ حق کہنے کی پاداش اور ردِ بدعت و رخص کے جرم کی سزا کے طور پر حوالہ زنداں ہونے اور جان پر کھیل جانے کی روایات کو بھی از سر نو تازہ کیا گویا ع ”من از سر نو جلوہ دہم دار و رسن را“ (مرید)

بائیں ہمہ، حضرت مجددؒ کے یہاں بھی حقیقت میں غلو اُسی شدت کے ساتھ موجود ہے جو مسلمِ انڈیا کی پوری تاریخ کا جزو و لا ینفک ہے۔ گویا حضرت مجددؒ کی مساعی سے اسلامِ ہند میں اس مقام تک تو پہنچ گیا جہاں سے (دورِ غلاماں میں) اس کا آغاز ہوا

محققین سے دو چیزیں کی طرف لے کر دشمن ایام نوا کا عمل اس سے آگے نہ بڑھ سکا۔

المستشرق عبدالحق محدث دہلوی کی خدمات کو اس سمت میں ایک مزید قدم سے تعبیر کیا جاسکتا ہے۔ عجیب بات ہے کہ شیخ محدث کی شخصیت بعض پہلوؤں سے تو حضرت مجددؒ ہی کی شخصیت کا نقل معلوم ہوتی ہے لیکن بعض دوسرے اعتبارات سے ان کا حیلہ تقریباً ایک ڈیڑھ صدی بعد طلوع ہونے والے آفتابِ رشد و ہدایت مسٹر۔ شاہ ولی اللہ دہلوی کے پیشرو یا مقدمۃ الجہش کی معلوم ہوتی ہے۔ چنانچہ وہ مولانا صاحبی تھے اور حواشیہ باقی باللہؒ ہی کے مرید بھی، لیکن اس کے باوجود کہ انھیں بھی مولانا صاحبی کے علاوہ اس کی تردید میں اس درجہ سرگرم نظر نہیں آتے، اسی طرح وہ سنی بھی تھے لیکن مستند دہنیں بلکہ فقہ حنفی کا رشتہ حدیث رسولؐ کے ساتھ جوڑنے کی سعی اولاً انہی سے شروع ہوئی۔ ان دونوں پہلوؤں سے تو وہ شیخ مجددؒ اور امام الہند حضرت شاہ ولی اللہ دہلوی کے بین بین نظر آتے ہیں لیکن اس اعتبار سے کہ امام الہند نے اسلام کا راستہ اس کی اصل ثابت، یعنی قرآن حکیم کے ساتھ از سر نو قائم کرنے کی کوشش کا آغاز کیا اور شیخ محدثؒ نے دین کا تعلق اُس اصل ثابت کی فرعِ حق کے ساتھ قائم کرنے کی کوشش کی، ان کی شخصیت حضرت امام الہند کی شخصیت کا مستند مدیا یا بچہ نظر آتی ہے۔

۱۔ واقعہ یہ ہے کہ یہی حضرت محدثؒ کی اصل خدمت (CONTRIBUTION) ہے کہ انہوں نے علمِ حدیث کا پودا سرزمینِ ہند میں لگایا۔ اور حدیث رسولؐ کی مائیدانِ درس و تدریس کا بھی آغاز کیا اور اس سے متعلق تصنیف و تالیف کا بھی اچھا تجربہ کیا۔ انھوں نے مشکوٰۃ شریف کا ترجمہ فارسی میں کیا اور ان صاحبزادے شیخ الاسلام نور الدین نے صحیح بخاری کو فارسی میں منتقل کیا۔ مزید برآں انھوں نے مشکوٰۃ کی ایک مفصل شرح (لمعات التفتیح) عربی زبان میں اور اس سے بھی زیادہ طویل شرح (انسیقۃ اللامعات) فارسی میں تحریر کی، علاوہ ازیں اسنادِ حدیث اور اسماء الرجال پر بھی ایک کتاب تصنیف کی اور لمعات کے مقدمے کے ذریعے بھی علومِ حدیث

کا ایک جامع تعارف کرادیا!

امام الہند حضرت شاہ ولی اللہ دہلویؒ کی تجدیدی مساعی کا تفصیلی جائزہ تو ظاہر ہے کہ ان مختصر شذرات کی حدود سے باہر ہے تاہم یہ عرض کے بغیر نہیں رہا جاتا کہ دورِ صحابہؓ کے بعد کی پوری اسلامی تاریخ میں ان کی مسی جامعیت کبیری کی حامل کوئی دوسری شخصیت نظر نہیں آتی اور اس میں ہرگز کسی شک و شبہ کی گنجائش نہیں ہے کہ وہ واقعہً دورِ جدید کے فاتح ہیں اور اس اعتبار سے خواہ یہ کہہ لیا جائے کہ انہوں نے حضرت مجددؒ اور شیخ مجددؒ دونوں کی مساعی کو منطقی انتہا تک پہنچایا خواہ یہ کہہ لیا جائے کہ وہ دونوں اصلاً امام الہند ہی کی شخصیت کی تمہید تھے کوئی فرق واقع نہیں ہوتا۔

چنانچہ ایک طرف حضرت مجددؒ نے ہند میں اُمتِ مسلمہ کو از سر نو ایک مستحکم اُمتی شخص عطا کیا تو شاہ صاحبؒ نے احمد شاہ ابدالی کو دعوت دے کر اُمت کے خلاف اٹھنے والے سب سے بڑے خارجی طوفان کے مقابلے کا سامان کیا اور حضرت مجددؒ نے ردِ و افض سے جس کام کا آغاز فرمایا تھا اس کی تکمیل شاہ صاحبؒ نے ”اذالۃ الخلفاء عن خلافت الخلفاء“ اور ”قرۃ العینین فی تفصیل الشیخین“ اور ان کے صاحبزادے شاہ عبد العزیزؒ نے ”تحفۃ اثناعشریہ“ ایسی کتابوں کی تصنیف سے کی۔ اور دوسری طرف شیخ مجددؒ نے علمِ حدیث کا جو پودا سرزمین ہند میں لگایا تھا شاہ صاحبؒ اور ان کے خلفاء نے نہ صرف یہ کہ اس کی آبیاری کی بلکہ اپنی انتھک کوششوں سے صنم خانہ ہند کو علمِ حدیث نبویؐ کا ایک عظیم الشان چمن بنادیا۔ عجیب مشابہت ہے کہ شیخ عبدالحق محدثؒ دہلویؒ نے مشکوٰۃ المصابیح کی ایک شرح عربی میں لکھی تھی اور ایک فارسی میں، اسی طرح امام الہندؒ نے امام مالکؒ کی ایک شرح عربی میں لکھی تھی (المسوی) اور ایک فارسی میں لکھی (المعدنی) واضح رہے کہ شاہ صاحبؒ کے نزدیک مولانا امام مالکؒ کو علمِ حدیث کے ذیل پر اعلیٰ درجے کی حیثیت حاصل ہے۔

ان پرستزادہیں شاہ صاحبؒ کے وہ کارنامے جن کی بنا پر یہ کہا جاسکتا ہے کہ اسلام

کی نشاۃ ثانیہ کے طویل عمل کا اصل نقطہ آغاز ان ہی کی ذاتِ گرامی ہے ،
مثلاً ایک یہ کہ علم فقہ کے میدان میں ایک طرف آپؐ نے ”عقدِ جمہور“ کے احکام لاجتہاد
والتقلید“ تصنیف فرمائی جس سے تقلیدِ جامد اور اجتہادِ مطلق کے مابین اعتدال کی راہ
واضح ہوئی اور دوسری طرف ”الانصاف فی بیان سبب الاختلاف“ ایسی معرکہ الابرار
کتاب لکھی جس نے فقہی اختلافات کی اہمیت کو کم کرنے کے ضمن میں نہایت دور رس
نتائج پیدا کئے۔

دوسرے یہ کہ اپنی مشہور زمانہ تصنیف ”حُجَّۃُ اللہ الی الباعثہ“ کے ذریعے آپؐ
نے حکمتِ دین کو ایک باقاعدہ علم کی حیثیت دے دی اور اسلام کے نظامِ عفتِ اند
نظامِ عبادات اور نظامِ معاشرت و معاملات کو ایک مربوط اور منضبط نظامِ زندگی
کی حیثیت سے پیش کیا۔ جس کی آنے والے دور میں شدید ترین ضرورت پیش آنے والی
تھی۔۔۔ اور سب سے بڑھ کر یہ کہ آپؐ نے اسلام کا رشتہ اس کی اصل ثابت یعنی
قرآنِ حکیم کے ساتھ از سر نو قائم کرنے کے طویل عمل کا باقاعدہ آغاز فرمادیا۔ چنانچہ ایک
طرف قرآن مجید کے فارسی ترجمے کے ذریعے قرآن کے مطالب و مفہیم کو عوام تک پہنچانے
کا اہتمام کیا۔ اگرچہ اس پر انھیں شدید مخالفت تھی کہ عوامی پورش تک کا سامنا کرنا پڑا۔
اور دوسری طرف ”الفوز الکبیر فی اصول التفسیر“ کی تصنیف کے ذریعے علمِ تفسیر کو ایک
چیتاں کے بجائے ایک باقاعدہ فن کی حیثیت سے متعارف کرایا اور درمیانی استعداد
تک کے حامل لوگوں کے لیے فہمِ قرآن کی راہیں آسان کر دیں۔

شاہ صاحبؒ کے جلیل القدر فرزندوں میں سے دو یعنی شاہ عبدالقادر اور شاہ
رفیع الدینؒ نے قرآن مجید کے باجاوڑہ اور لفظی ترجمے کر کے گویا اپنے والدِ مرحوم کے شرفِ
کئے ہوئے کام کو منطقی انتہا تک پہنچا دیا۔۔۔ اور کون کہہ سکتا ہے کہ آج یہ تفسیر
پاک و ہند میں علم و فہمِ قرآن کا جو غلغلہ اور ہمہ پہ ہے وہ سب دہلی کے اسی عظیم
خانوادے کی مساعی کا نتیجہ نہیں !

افرض ویسے تو امام الہند حضرت شاہ ولی اللہ دہلویؒ کا علمی اصلاح و تجدید کا پورا

کارنامہ ہی نہایت رفیع اور قابلِ قدر ہے اور واقعہ یہ ہے کہ ان کی مساعی کو عالم اسلام میں یورپ کی پوری تحریک احیاء العلوم (RENAISSANCE) کا ہم پلہ قرار دیا جاسکتا ہے لیکن ان کا عظیم ترین کارنامہ یہ ہے کہ انہوں نے توجہات کو از سر نو قرآن حکیم کے علوم حکمت کی جانب منعطف کر دیا۔ اور اللہ کی رسی کے ساتھ امت مسلمہ کے تعلق کو دوبارہ استوار کرنے کی سعی کا آغاز کر کے گویا حضرت ابوبکر صدیق رضی اللہ عنہ کے اس قول کے مطابق کہ ”لَا يَصْلُحُ آخِرُ هَذِهِ الْأُمَّةِ إِلَّا بِمَا صَلَّحَ بِهِ أَوَّلُهَا“ اسلام کی نشاۃ ثانیہ کی سعی و جہد کی راہ کھول دی۔ اَفَجَزَاهُ اللَّهُ أَحْسَنَ الْجَزَاءِ !!

امت مسلمہ کی رہنمائی کا اصل سبب اس کے جملہ امراض کا واحد علاج

حکیم مشرق علامہ اقبال مرحوم

کے اشعار کی روشنی میں

نور از مہجری قرآن شہی شکوہ سنج گردشِ دوراں شہی
اے چوں شبنم بر زمیں افتد در بغل داری کتابِ زندہ

گر تو می خواہی مسلمان زیستن نیست ممکن جز بقراں زیستن
فاش گویم آنچه در دل مضمراست این کتاب نیست چہیہ دیگر است
مثل حق پنہاں و ہم پیداست او زندہ و پائندہ و گویاست او

چوں بجاں در رفت جاں دیگر شود

حال چون دیگر شد جہاں دیگر شود